

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৫৫২/২০১৯

গোৱালপাৰা জিলাত কেইবাটাও প্ৰকল্পৰ আধাৰশিলা স্থাপন কৰিলে মুখ্যমন্ত্রীয়ে
সকলোৰে সম-উন্নয়নৰ নিশ্চিতিকল্পে বৰ্তমানৰ ৰাজ্য চৰকাৰে নিষ্ঠা সহকাৰে কাম কৰি
আছে : মুখ্যমন্ত্রী

দিছপুৰ, ২০ নৱেম্বৰ : ‘ৰাজ্যখনৰ সৰু-বৰ সকলো জাতি-জনগোষ্ঠীৰ সম-উন্নয়ন নিশ্চিত কৰাৰ বাবে
বৰ্তমানৰ ৰাজ্য চৰকাৰে দায়বদ্ধতাৰে পদক্ষেপ লৈ আছে। প্ৰধানমন্ত্ৰী নৰেন্দ্ৰ মোদীৰ সবকা সাথ, সবকা
বিকাশ আৰু সবকা বিশ্বাস মূল মন্ত্ৰৰে ৰাজ্য চৰকাৰে ৰাজ্যখনৰ সকলো সম্প্ৰদায়ৰ জনসাধাৰণলৈ সমান
সা-সুবিধা প্ৰদানৰ বাবেও পদক্ষেপ লৈছে। ৰাজ্যখনৰ সৰু-বৰ সকলো জাতি-জনগোষ্ঠীৰ পৰম্পৰা, সংস্কৃতি
আৰু ঐতিহ্য সংৰক্ষণ আৰু সংবৰ্ধনৰ দিশটো চৰকাৰখনে নিষ্ঠা সহকাৰে পদক্ষেপ লৈ আছে। তদুপৰি
ৰাজ্যখনৰ সকলো কেইটা সমষ্টিক গুৰুত্ব প্ৰদানেৰে ৰাজ্যিক বাজেট প্ৰস্তুত কৰা হৈছে।’ আজি গোৱালপাৰা
জিলাত বিভিন্ন উন্নয়নী আঁচনিৰ আধাৰশিলা স্থাপন কৰি এই উপলক্ষে গোৱালপাৰা মহাবিদ্যালয়
খেলপথাৰত অনুষ্ঠিত হোৱা সভাত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে এইদৰে কয়।

এই আঁচনি সমূহৰ ভিতৰত নগৰ উন্নয়ন আন্তঃগাঁথনি পুঁজিৰ অধীনৰ বিভিন্ন আঁচনি, কেন্দ্ৰীয়
চৰকাৰৰ মহিলা আৰু শিশু সৱলীকৰণ মন্ত্ৰণালয়ৰ অধীনৰ ‘সখী’ শীৰ্ষক বান ষ্টপ চেন্টাৰ, বৈয়াম জনজাতি
আৰু পিছপৰা শ্ৰেণী কল্যাণ বিভাগৰ অধীনত গোৱালপাৰা অসমৰিক হাস্পাতালত ৰোগীৰ পঞ্জীয়ন আৰু
জিৰণী কোঠা নিৰ্মাণ, মহাবীৰ লাচিত আৰু চিলাৰায় সেঁতু নিৰ্মাণৰ আঁচনিৰ অধীনত কেইবাখনো গুৰুত্বপূৰ্ণ
দলঙ্গৰ আধাৰশিলা, উত্তৰ পূৰ্ব উন্নয়ন পৰিষদৰ অধীনত লক্ষ্মীপুৰত আশা কৰ্মীৰ জিৰণী কোঠা, ভাৰতীয়
তেল নিগমৰ চি এছ আৰু প্ৰকল্প, উত্তৰ পূৰ্ব উন্নয়ন পৰিষদৰ পুঁজিৰে সামুহিক অনাতাৰ কেন্দ্ৰ স্থাপন
ইত্যাদি। মুখ্যমন্ত্রীয়ে লগতে স্থানীয় উৎপাদনকাৰীৰ সহায়ক হোৱাকৈ ‘গোলমার্ট’ শীৰ্ষক ই-কমাৰ্চৰ এটা
ৱেব ছাইটো মুকলি কৰে। মুখ্যমন্ত্রীয়ে আজিৰ এই অনুষ্ঠানতে দিব্যাংগ হিতাধিকাৰীলৈ চিলাই মেছিন,
কৃষকলৈ পাৱাৰ তিলাৰ আৰু অংগনৱাড়ী কৰ্মীলৈ স্মাৰ্ট ফোনো প্ৰদান কৰে। আজিৰ এই অনুষ্ঠানতে
মুখ্যমন্ত্রীয়ে গোৱালপাৰা পৌৰ সভাৰ দ্বাৰা আৰম্ভ কৰা প্লাষ্টিক বিচাইক্লিং এণ্ড শ্ৰেডিং মেছিন এটাৰ সেৱাও
আনুষ্ঠানিক ভাবে শুভাৰম্ভ কৰাৰ লগতে পোষণ ক্লাৰৰ বঁটা সমূহো প্ৰদান কৰে।

ভাষণ প্ৰসংগত মুখ্যমন্ত্রীয়ে অসমক অবৈধ অনুপ্ৰৱেশ মুক্ত, দুৰ্বীলি মুক্ত, সন্তোষ মুক্ত আৰু প্ৰদূষণ
মুক্ত ৰাজ্য হিচাপে গঢ়ি তোলাৰ বাবে বৰ্তমানৰ ৰাজ্য চৰকাৰে লক্ষ্য স্থিৰ কৰি পদক্ষেপ গ্ৰহণ কৰি আছে
বুলিও কয়। এই উদ্দেশ্যে আগত ৰাখিয়েই ৰাজ্য চৰকাৰে প্ৰশাসনিক ব্যৱস্থাটো অধিক স্বচ্ছ আৰু দায়বদ্ধ
কৰাৰ দিশত পদক্ষেপ লৈ আহিছে বুলিও মুখ্যমন্ত্রীয়ে কয়। মুখ্যমন্ত্রীয়ে চৰকাৰী আঁচনি সমূহৰ ৰূপায়ণৰ
দিশত জনসাধাৰণক অতন্দ্ৰ প্ৰহৰীৰ ভূমিকা পালন কৰাৰ বাবেও আহান জনায় যাতে আঁচনি সমূহৰ মান
সম্পন্ন ৰূপায়ণ নিশ্চিত কৰিব পৰা যায়। গোৱালপাৰা জিলাখন প্ৰাকৃতিক সৌন্দৰ্য আৰু সন্তোষনীয় মানৰ

**জনসংযোগ, অসম
মুখ্যমন্ত্রীৰ জনসম্পর্কৰক্ষী কোষ, দিছপুৰ
প্ৰেছ বাৰ্তা**

সম্পদেৰে চহকী বুলি উল্লেখ কৰি এই জিলাখন পৰ্যটকৰ এক উৎকৃষ্ট স্থান হিচাপে গঢ়ি উঠাৰ দিশত যথেষ্ট সন্তোষজনক বহন কৰিছে বুলিও মুখ্যমন্ত্রীয়ে কয়। এই জিলাখনৰ সৰ্বাংগীন উন্নয়নৰ বাবে ৰাজ্য চৰকাৰে ভৱিষ্যতেও আৰু অধিক উন্নয়নী আঁচনি ৰূপায়ণ কৰিব বুলিও মুখ্যমন্ত্রীয়ে কয়।

বিভাজনে সমাজত ভাণ্ডেন আনে আৰু সম্প্রীতিয়ে সমাজ উন্নৰণৰ পথ প্ৰশস্ত কৰে বুলি উল্লেখ কৰি মুখ্যমন্ত্রীয়ে জনসাধাৰণক শান্তি-সম্প্ৰীতি সৰ্বদা বজাই ৰখাৰ বাবেও আহ্বান জনায়। গোৱালপাৰা জিলাখনে উদ্যান শস্য খণ্ডত উল্লেখযোগ্য প্ৰগতি লাভ কৰিছে বুলি উল্লেখ কৰি মুখ্যমন্ত্রীয়ে জনসাধাৰণক ক্ৰীড়া, সংস্কৃতি আৰু শৈক্ষিক দিশত অধিক গুৰুত্ব প্ৰদান কৰাৰ বাবেও আহ্বান জনায়। গোৱালপাৰা মহাবিদ্যালয়ৰ আন্তঃগাঁথনি উন্নীতকৰণৰ দিশত পদক্ষেপ লোৱা হ'ব বুলিও মুখ্যমন্ত্রীয়ে আশ্বাস প্ৰদান কৰে।

গোৱালপাৰা জিলাৰ উপায়ুক্ত বৰ্ণালী ডেকাই আদৰণী ভাষণ প্ৰদান কৰা আজিৰ এই সভাত ৰাভা হাচং স্বায়ত্ত শাসিত পৰিযদৰ মুখ্য-কাৰ্যবাহী সদস্য টংকেশ্বৰ ৰাভায়ো ভাষণ প্ৰদান কৰে। আজিৰ এই অনুষ্ঠানত বিধায়কসকল ক্ৰমে দীপক ৰাভা, এ কে ৰছিদ আলম, এ কে ৰছিদ মণ্ডল, সংখ্যালঘু উন্নয়ন পৰিযদৰ অধ্যক্ষ মমিনুল আৱাল, জ্যেষ্ঠ নাগৰিক কল্যাণ পৰিযদৰ অধ্যক্ষ গৌৰাঙ্গ দাস, গোৱালপাৰা মহাবিদ্যালয় অধ্যক্ষ ড° সুভাষ বৰ্মনৰ উপৰি বহু সংখ্যক গণ্য-মান্য ব্যক্তি উপস্থিত থাকে।

ইয়াৰ পূৰ্বে মুখ্যমন্ত্রীয়ে নৰীকৰণ কৰা বুটীপাৰা অংগনৱাড়ী কেন্দ্ৰ আৰু বলদমাৰি হাইস্কুলৰ নতুন কৈ নিৰ্মাণ কৰা স্মাৰ্ট ক্লাছ আৰু লাইব্ৰেৰীও আনুষ্ঠানিক ভাবে উদ্বোধন কৰে।

বীংগঃ/ বঃভাঃ/ পুঃড়েঃ

২০/১১/২০১৯